



கேரள மாநிலம், ஆலப்புழாவில் உள்ள அனுகுற்றியில், பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ. வேலு, கேரள மாநில மின்வளம், கலாச்சாரம் மற்றும் இளைஞர் நலத் துறை அமைச்சர் சஜி செரியான், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் ஆகியோர் முன்னிலையில், நேற்று (26.09.2025) “தந்தை பெரியார்” நினைவக கட்டத்திற்கு அடிக்கல் நாட்டினார். இந்திகழ்ச்சியில், கேரள மாநில நாடாளுமன்ற, சட்டமன்ற உறுப்பினர்கள், ஆலப்புழா மாவட்ட ஆட்சித் தலைவர் அலெக்ஸ் வர்கீஸ், மற்றும் இரு மாநில அரசு உயர் அலுவலர்கள் கலந்துகொண்டனர்.

கேரள அமைச்சர் சஜி செரியான் தலைமை! அமைச்சர் மு.பெ.சாமிநாதன் முன்னிலை!

ஆறுகுட்டி சிறையை தந்தை பெரியார் நினைவகமாக அமைத்திட அடிக்கல்!

அமைச்சர் எ.வ.வேலு திட்டப்பணியைத் தொடங்கி வைத்து சிறப்புரை!

வைக்கம், செப்,26- தந்தை பெரியார், கேரளா மாநிலம், வைக்கம் போராட்டத்தில், முதல்முறையாக கைதாகி சிறை வைக்கப்பட்டிருந்த ஆறுகுட்டி சிறையை – தந்தை பெரியார் நினைவகமாக அமைத்திட – பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு அடிக்கல் நாட்டினார்கள். தந்தை பெரியார், கேரளா மாநிலம், வைக்கம் போராட்டத்தில் கைதாகி சிறை வைக்கப்பட்டிருந்த, ஆறுகுட்டி சிறையை – முதலமைச்சர் அவர்களின் அறிவுரையின்படி, தந்தை பெரியார் நினைவகமாக அமைத்திடும் பொருட்டு – நேற்று (26.09.2025) கேரளா மாநிலம், வைக்கத்தில், கேரள மின்வளம், கலாச்சாரம் மற்றும் இளைஞர் நலத் துறை அமைச்சர் சஜி செரியான் தலைமையில், தமிழ்வளர்ச்சி மற்றும் செய்தித் துறை அமைச்சர் மு.பெ.சாமிநாதன் முன்னிலையில், பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு அடிக்கல் நாட்டினார்கள்.

பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு அவர்கள், அடிக்கல் நாட்டு விழாவை தொடர்ந்து உரையாற்றினார்.

முதலமைச்சர் அவர்கள், தன்னுடைய ஆட்சிக்கு “திராவிட மாடல் அரசு” என்று பெயரிட்டு ஆட்சி செய்து கொண்டிருக்கிறார். “திராவிட மாடல் அரசு” என்பது “எல்லோருக்கும் எல்லாம்” கிடைக்கவேண்டும் என்பதை, இந்த ஆட்சியின் நோக்கம். எண்ணங்களை, திட்டங்களை வகுக்க வேண்டுமென்றால், மூன்று மூலவர் தந்தை பெரியார், பேரறிஞர் அண்ணா, என் நெஞ்சமெல்லாம் நிறைந்திருக்கின்ற முத்தமிழறிஞர் கலைஞர். இந்த மூன்று மூலவர்களுடைய, நோக்கங்கள், எண்ணங்கள் நிறைவேற்றுகின்ற ஆட்சிதான் “திராவிட மாடல் அரசு” என்று முதலமைச்சர் ஆட்சி நடத்தி கொண்டிருக்கிறார். அந்த வகையில் தான், மூலவர் என்று சொல்லப்பட்ட மூவர்களில், முதலானவர் தந்தை பெரியார். “உலகத் தலைவர்” என்று போற்றப்படுகின்ற வகையில் அவருக்கு நினைவகம் அமைப்பது, சிலைகள் அமைப்பது, அவருடைய பிறந்த நாள் விழாவை, தமிழ்நாடு எங்கு கொண்டாடுவது என்ற அடிப்படையில், இன்றைக்கு தந்தைப் பெரியார் அவர்களுக்கு கேரளா மாநிலம், வைக்கத்தில் “ஆறுகுட்டியில் உள்ள சிறையை தந்தை பெரியார் நினைவகமா” அமைக்க இன்று அடிக்கல் நாட்டு விழா நடைபெற்றுள்ளது.

கேரளா மாநிலம் வைக்கத்தில் மஹாதேவர் கோயில் அமைந்துள்ள நான்கு சாலைகளிலும், தெருக்களிலும் தாழ்த்தப்பட்ட மக்கள் நடக்கக் கூடாது என்று கடந்த காலகட்டத்தில், கட்டுப்பாடு நீண்ட காலமாக இருந்து வந்தது. அங்கிருந்த தாழ்த்தப்பட்ட மக்கள், மற்றவர்களும் வேதனைபட்டு, சுயமரியாதை உணர்ச்சி கொண்டனர். தெருவில் நடக்கும் உரிமை பெற, ஒரு சத்தியாக்கிரக போராட்டத்தைத் தொடங்கினார்கள். அந்தப் போராட்டத்தில், போராட்ட குழுத் தலைவர் ஜார்ஜ் ஜோசப் உள்பட 19 பேர் கைது செய்யப்பட்டனர்.

வைக்கத்திலிருந்து பெரியாருக்கு அனுப்பப்பட்ட கடிதம்! அதன் பின்னர், தலைவர் இல்லாத காரணத்தால் போராட்டம் நின்றுவிடும் நிலை ஏற்பட்டது. சிறையில் இருந்தபடியே, ஜார்ஜ் ஜோசப்பும், குரூர் நீலகண்ட நம்புதிரியும் தமிழ்நாட்டில் காங்கிரஸ் கட்சியின் தலைவராக இருந்த தந்தை பெரியார் அவர்களுக்கு அவசரம் அவசரமாக ஒரு கடிதம் எழுதினர்.

அந்த கடிதத்தில், “பெரிய போராட்டத்தை தொடங்கி விட்டோம்; அடக்குமுறை பலமாக உள்ளது; தாங்கள்

உடனே வைக்கத்திற்கு வருகை தந்து, போராட்டத்தை ஏற்று நடத்தினால் தான், கேரளத்தினுடைய மானமும், எங்களுடைய மானமும் மிஞ்சும்: உடனே தாங்கள் வர வேண்டுமோம்” என்று ஜெயிலில் இருந்தபடியே இரகசியமாக ஆள் மூலம் கடிதம் கொடுத்த னுப்பினார்கள். வைக்கத்திலிருந்து அனுப்பப்பட்ட அந்தக் கடிதம் பெரியாருக்கு கிடைத்தது.

உடனே அன்னை நாகம்மையாரிடம் சொல்லிவிட்டு, படுக்கை, துணி மூட்டை முதலியவற்றைச் சற்றுப் பெரிதாகவே கட்டிக் கொண்டு அன்றிரவே வைக்கத்திற்குப் புறப்பட்டு விட்டார். மறுநாள் பகல் 2.00 மணிக்கு வைக்கம் போய் சேர்ந்தார். போராட்டத்திற்கு உடனே தலைமைப் பொறுப்பை ஏற்றுக் கொண்டார். கேரளாவில் அருகில் இருந்த கிராமங்களுக்குச் சென்று, மக்களை ஒன்று திரட்டி போராட்டம் நடத்தினார். இப்போராட்டத்தில் தந்தை பெரியாரும் தோழர் அப்பா முத்துவும் சிறைப்பட்டனர். கைதான தந்தை பெரியார், 22.4.1924-இல் ஒருமாத காலம் தண்டனை பெற்று, இந்த ஆறுகுட்டி சிறையில் அடைக்கப்பட்டார். சிறையில் அடைக்கப்பட்ட காலம் 100 ஆண்டுகளுக்கு முற்பட்ட காலம். ஒரு மாத காலம் கழித்து விடுதலை செய்யப்பட்டார்.

விடுதலையானவுடன், தந்தை பெரியார், “எந்த நோக்கத்திற்காக கேரளா, வைக்கம் வந்தனோ, அந்த நோக்கம் நிறைவேறும் வரையில் போராடு வேன்” என்று மீண்டும் போராடியதான், ஒரு வாரத்தில் தந்தை பெரியார் மறுபடியும் கைது செய்யப்பட்டார். அப்பொழுது, ஆறு மாதம் தண்டிக்கப்பட்டுத் திருவாங்கூர் சென்ட்ரல் ஜெயிலில் குடங்காவல் கைதியாக வைக்கப்பட்டார். தந்தை பெரியார் முதல்முறை சிறைப்பட்டு, ஆறுகுட்டி சிறையில் அடைக்கப்பட்டவுடன், அவரது துணைவியார் அன்னை நாகம்மையார், தோழர் எஸ்.ராமநாதன் அவர்களுடன் ஈரோட்டிலிருந்து வைக்கம் வந்து சேர்ந்தார்.

பின்னர் அன்னை நாகம்மையார் இதில் முக்கிய பங்கு கொண்டார். அச்சமயம் தமிழ்நாட்டில் இருந்தும், கேரளாவில் இருந்தும் ஏராளமான பெண்கள் இக்கிளர்ச்சியில் பங்கு கொண்டனர். அந்த வேளையில், ஒரு மாதமானதும் தந்தை பெரியார் விடுதலையானார்.

விடுதலை ஆனவுடன் அவருக்கு நாடு கடத்தல் உத்தரவு போடப்பட்டது. தந்தை பெரியார் அந்த நாடு கடத்தல் உத்தரவையும் மீறி போராடினார். அதனால், மறுபடியும் கைது செய்யப்பட்டு, ஆறு மாதம் குடங்காவல் தண்டனை விதிக்கப்பட்டு, திருவாங்கூர் மத்திய சிறையில் அடைக்கப்பட்டார். இறுதியில் சத்தியாக்கிரகப் போராட்டம் வெற்றி பெற்றது. தாழ்த்தப்பட்ட மக்களுக்குத் தெருவில் நடக்கும் உரிமை வழங்கப்பட்டது. “எந்த நோக்கத்திற்காக தந்தை பெரியார் கேரளா வைக்கம் வந்தாரோ, அந்த நோக்கம் நிறைவேறியது. பிறகு தமிழ்நாட்டிற்கு வந்தார். தீண்டாமை முதல் போராட்டம் நடைபெற்று, வெற்றி பெற்றது இந்த வைக்கம் மன்தான்.

இந்தியாவில் தீண்டாமை தலைவிரித்தாடியது!

அதுவரை “தீண்டாமை” என்பது இந்தியாவிலேயே தலைவிரித்தாடியது. இதற்கு எதிராக வித்திட்ட மன்தான் கேரளாவில் உள்ள வைக்கம் என்றால் அது மிகையாகாது.

இந்த வைக்கம் போராட்டத்தின் பின்னர்தான் கோவில் நுழைவு கிளர்ச்சி எங்கும் நடைபெற்று, திருவாங்கூர் கோவில்கள் எல்லாத் தாழ்த்தப்பட்ட மக்களுக்கும் திறந்து விடப்பட்டது. இதனால், வைக்கம் போராட்டம் நாடெங்கும் புகழ் பெற்றது.

இதனால் தந்தை பெரியார் அவர்களுக்கு, “வைக்கம் வீரர்” என்ற பெயரே நிலைத்து விட்டது. இன்று, “வைக்கம்

வீரர்” என்றால் போதும், தந்தை பெரியார் அவர்களை எல்லோரும் நன்றாக அறிவார்கள்.

தீண்டாமையை எதிர்த்து நடைபெற்ற வைக்கம் போராட்டத்தில் கலந்து கொள்வதற்காக தந்தை பெரியார் 7 முறை கேரளாவிற்கு வந்துள்ளார். வைக்கம் போராட்டத்தில் கலந்து கொண்ட தந்தை பெரியார் இரண்டு முறை கைது செய்யப்பட்டுள்ளார். முதல் முறை கைது செய்யப்பட்டபோது தான், ஒரு மாத காலம் தண்டனையில் இந்த ஆறுகுட்டி சிறையில் வைக்கப்பட்டிருந்தார். இந்த இடத்தில் ஒரு சிறைச் சாலையை போல நினைவு சின்னம் அமைக்க வேண்டும் என்று முதலமைச்சர் கருத்து தெரிவித்தார்.

வைக்கம் போராட்ட நூற்றாண்டு விழா!

வைக்கம் போராட்ட வெற்றியின் நூற்றாண்டு விழா கடந்த ஆண்டு 12.12.2024 அன்று வைக்கத்தில் நடைபெற்றபோது, முதலமைச்சர் உத்தரவுபடி, வைக்கத்தில் தமிழ்நாடு அரசு சார்பில், கட்டப்பட்டுள்ள தந்தை பெரியார் நினைவகம் ரூ.8.14 கோடி செலவில் புதுப்பிக்கப்பட்டு, புதியதாக நூலகம் ஒன்றும் கட்டித் திறந்து வைக்கப்பட்டது. அந்த மாபெரும் விழாவில் முதலமைச்சர் அவர்களும், கேரளா மாநில முதலமைச்சர் பிளராயி விஜயன் அவர்களும் கலந்துகொண்டு, சிறப்பித்ததை அமைச்சர் நினைவு கூர்ந்தார்.

மேலும், நினைவகம் திறப்பு விழாவில் கேரள மின்வளம், கலாச்சாரம் மற்றும் இளைஞர் நலத் துறை அமைச்சர் சஜி செரியான் முழு ஒத்துழைப்பு வழங்கினார்கள். தற்போது, தந்தை பெரியார் நூலகத்தை யும், நினைவகத்தையும் 12.737 பேர் பயன்படுத்திவிட்டனர்.

முதலமைச்சர் மு.க. ஸ்டாலின் 12.12.2024 அன்று, மாண்புமிகு கேரளா மாநில முதலமைச்சர் பிளராயி விஜயன் அவர்களிடம், தந்தை பெரியார் சிறை வைக்கப்பட்ட இடத்தில் நினைவகம் அமைக்க வேண்டுமென கோரிக்கை வைத்தார். அதன் தொடர்ச்சியாக, கேரளா மாநில அரசாங்கம் 0.58 சென்ட் நிலத்தை எந்தவித கட்டணமுமின்றி, தமிழ்நாடு அரசிடம் ஒப்படைத்துள்ளது.

மேலும், முதலமைச்சர் அவர்கள், தந்தை பெரியாரின் புகழ் உலகளாவிய புகழாக நிலைத்து நிற்க, இலண்டன் ஆக்ஸ்போர்டு பல்கலைக் கழகத்தில், தந்தை பெரியாரின் படத்தை திறந்து வைத்து பெருமைப்படுத்தியுள்ளார். முதலமைச்சர் நினைவெல்லாம் தந்தை பெரியாதான் என்பதையும் அமைச்சர் எடுத்துரைத்தார்.

தற்போது, தந்தை பெரியார், வைக்கம் போராட்டத்தில் முதன்முதல் 22.4.1924 அன்று கைது செய்யப்பட்டு, ஒரு மாத காலம் அடைக்கப்பட்டிருந்த இந்த ஆறுகுட்டி சிறையை தந்தை பெரியார் நினைவகமாக ரூ.3.99 கோடி மதிப்பீட்டில், 1141 சதுரடி பரப்பளவில், ஐந்து மாதகாலத்தில் அமைக்கப்படுகிறது. இந்த நினைவகத்தில், மாதிரி சிறை அமைப்பு, புகைப்பட கண்காட்சி அரங்கம், தந்தை பெரியாரின் திருவுருச் சிலை ஆகியவை இடம் பெறுகின்றன என்று பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு தெரிவித்தார்கள்.

இந்த விழாவில், கேரள மாநில ஆலப்புழா நாடாளுமன்ற உறுப்பினர் கே.சி.வேணுகோபால், அஞர் சட்டமன்ற உறுப்பினர் திருமதி தலீமா ஜோஜோ, ஆலப்புழா மாவட்ட ஆட்சியர் அலெக்ஸ் வர்கீஸ், தமிழ்நாடு பொதுப்பணித் துறை முதன்மைத் தலைமைப் பொறியாளர் எஸ்.மணிவண்ணன், ஆறுகுட்டி கிராம பஞ்சாயத்து தலைவர் அஷ்ரப் வெல்லைமுத், கிராம வார்டு உறுப்பினர் திருமதி வித்யா ராஜ் ஆகியோர் கலந்து கொண்டனர்.



சென்னை கிழக்கு மாவட்ட தி.மு.க நடத்தும்

“முன்னேற்றப் பாதையில் முப்பெரும் விழா”

முப்பெரும் தொடர் – 06

மானமும் அறிவும் வளர்ப்போம்! வரலாறு புதிதாய் படைப்போம்!

நாள் : 27.09.2025 சனிக்கிழமை மாலை 6.00 மணி
இடம் : வில்லிவாக்கம் பேருந்து நிலையம் அருகில்

தலைமை

கூ.பி.ஜெயின் எம்.சி

வில்லிவாக்கம் மேற்கு பகுதி செயலாளர் – 8வது மண்டலகுழு தலைவர்

முன்னிலை

திரு.பி.கே.சேகர்பாபு

சென்னை கிழக்கு மாவட்ட கழக செயலாளர்

மாண்புமிகு அமைச்சர் – இந்திய சமய அறநிலையத்துறை (ம) சென்னை பெருநகர வளர்ச்சி குழுமம்

வே.வாசு சாவித்திரிவீரராகவன் சுதாதீனதுயாளன் எம்.சி

டி.வி.செம்மொழி எம்.சி **வானவில்விஜய் லதாவாசு** எம்.சி

ஆர்.வரதன் ஜி.ஜெ.பிரபு எம்.சுரேஷ்

உரையாற்றுவோர்

திரு.பீட்டர் அல்போன்ஸ்

அகில இந்திய காங்கிரஸ் பேரியக்க மூத்த தலைவர்

வழக்கறிஞர்.அ.அருள்மொழி

திராவிடர் கழக பிரச்சாரச் செயலாளர்

வழக்கறிஞர்.ம.மோகந்தி

கழக இளம் பேச்சாளர்

மேயர் பிரியா ராஜன் துயாநிதிமாறன் எம்.பி

அ.வெற்றிஅழகன் எம்.எல்.ஏ **ப.ரங்கநாதன் ஓ.ஏ.நாகலிங்கம்**

நன்றியுரை

ஆர்.தீனதுயாளன்

94 அ வட்ட கழக செயலாளர்

...அன்புடன் எழுதினோம்...

வில்லிவாக்கம் மேற்கு பகுதி சென்னை கிழக்கு மாவட்ட தி.மு.க